
छत्तीसगढ़ राज्य निर्वाचन आयोग 
SS HAT सिंह भवन (पुराना मंत्रालय) के समीप, रायपुर 


प्रकरण क्रमांक एफ-68-43-4/तीन(दो) /न.पा. /व्यय लेखा/ 2019-20/4954 रायपुर, दिनांक 22 दिसम्बर 2020 


राघोबाई सूर्यवंशी, अभ्यर्थी पार्षद पद आम निर्वाचन माह दिसम्बर 201 9- जनवरी 2020, नगर पंचायत सारागांव, जिला-जांजगीर-चांपा, (छ.ग.) 


आदेश 
(छ.ग. नगरपालिका अधिनियम, 1961 की धारा 32-ग सहपठित धारा 32-ख के अन्तर्गत) 
पारित दिनांक 22 दिसम्बर, 2020. 


1. यह प्रकरण कलेक्टर एवं जिला निर्वाचन अधिकारी (नगरपांलिका), जांजगीर-चांपा के प्रतिवेदन दिनांक 29-01- 2020 के आधार पर छत्तीसगढ़ 
नगरपालिका अधिनियम, 1961 (एतत्पश्चात संक्षेप में अधिनियम) की धारा 32-ग सहपठित धारा 32-ख के तहत प्रारंभ किया गया है. 


2. प्रकरण का संक्षिप्त विवरण यह है कि नगर पंचायत सारागांव, जिला जांजगीर-चांपा के दिसम्बर -2019-जनवरी 2020 में सम्पन्न आम निर्वाचन 
मेंवार्डक्रमांक 9 के पार्षद पद के लिये निर्वाचन लड़े अभ्यर्थियों में अभ्यर्थी राघोबाई सूर्यबंशी भी सम्मिलित थी. निर्वाचन परिणाम 24 दिसम्बर 2019 को घोषित 
किया गया. कलेक्टर एवं जिला निर्वाचन अधिकारी (नगरपालिका), जांजगीर-चांपा ने राज्य निर्वाचन आयोग को निर्धारित प्रपत्र में जानकारी प्रेषित की कि नगर 
पंचायत सारागांव, जिला जांजगीर-चांपा के आम निर्वाचन दिसम्बर 201 9-जनवरी 2020 में वार्ड क्रमांक 9 के पार्षद पद के अभ्यर्थियों में से अभ्यर्थी राघोबाई 
सूर्यवंशी द्वारा निर्वाचन परिणाम की घोषणा की तिथि 24 दिसम्बर 2019 के पश्चात्‌ नियत समयावधि में विधि की अपेक्षानुसार निर्वाचन व्यय का लेखा जिला 
निर्वाचन अधिकारी के पास दाखिल नहीं किया गया है. 


3. कलेक्टर एवं जिला निर्वाचन अधिकारी (नगरपालिका), जांजगीर-चांपा के प्रतिवेदन के परिप्रेक्ष्य में राज्य निर्वाचन आयोग द्वारा उक्त अभ्यर्थी 
राघोबाई सूर्यवंशी को अधिनियम की धारा 32-ग सहपठित धारा 32-क एवं 32-ख के अन्तर्गत सूचना प्राप्ति के 15 दिन के अन्दर इस बात की हेतुक दर्शित करने 
के लिए कारण बताओ सूचना दिनांक 4-5-2020 को जारी की गई कि वे उक्त निर्वाचन व्यय लेखा अपेक्षित समय के भीतर विहित रीति में अधिसूचित 
अधिकारी के पास दाखिल करने में क्यों असफल रहीं तथा क्‍यों न उनके विरूद्ध अधिनियम की धारा 32-ग के अन्तर्गत कार्रवाई करते हुए उनको पांच वर्ष से 
अनधिक की कालावधि के लिए इस प्रकार चुने जाने तथा नगरपालिका का पार्षद होने के लिए निर्हित किया जाए. कारण बताओ सूचना अभ्यर्थी राघोबाई 
सूर्यवंशी को दिनांक 24-6-2020 को तामील होने के पश्चात्‌ भी उनके द्वारा न तो निर्धारित अवधि में और न ही आज पर्यन्त अपना जवाब प्रस्तुत किया गया. 
ऐसी स्थिति में यह मानते हुए कि अभ्यर्थी राघोबाई सूर्यवंशी को अपने पक्ष के समर्थन में कुछ नहीं कहना है; तदनुसार उनके विरूद्ध एक पक्षीय कार्रवाई की गई. 

4. प्रकरण में कलेक्टर एवं जिला निर्वाचन अधिकारी (नगरपालिका) जांजगीर-चांपा द्वारा दिनांक 29-01-2020 को परिशिष्ट-53 में जानकारी प्रस्तुत 
कर प्रतिवेदित किया गया कि नगर पंचायत सारागांव, जिला जांजगीर-चांपा के वार्ड क्रमांक 9 के पार्षद पद की अभ्यर्थी राघोबाई सूर्यवंशी ने निर्वाचन व्यय लेखा 
आयोग द्वारा अधिसूचित अधिकारी के पास विहित रीति में निर्धारित समयावधि के भीतर प्रस्तुत नहीं किया. यह अधिनियम की धारा 32-क (1) एवं 32-ख 
का उल्लंघन है. अधिनियम की धारा 32-क (1) एवं 32-ख की अपेक्षानुसार निर्वाचन व्यय लेखा, निर्वाचन व्यय (लेखा संधारण एवं प्रस्तुति) आदेश 2019 
की कंडिका 7 (1) के तहत राज्य निर्वाचन आयोग द्वारा नामोद्यिष्ट अधिसूचित अधिकारी जिला निर्वाचन अधिकारी के पास दिनांक 23 जनवरी 2020 तक 
अनिवार्यत: प्रस्तुत करना था. ह 


5. कलेक्टर एवं जिला निर्वाचन अधिकारी (नगरपालिका), जांजगीर-चांपा के प्रतिवेदन तथा प्रकरण से संबंधित उपलब्ध अन्य अभिलेखों के 
परिशीलन से यह स्पष्ट होता है कि नगर पंचायत सारागांव जिला जांजगीर-चांपा के दिसम्बर 2019-जनवरी 2020 में सम्पन्न आम निर्वाचन में वार्ड क्रमांक 09 
के पार्षद पद की अभ्यर्थी राघोबाई सूर्यवंशी ने अधिनियम की धारा 32-क (1) तथा धारा 32-ख की अपेक्षानुसार निर्वाचन व्यय का लेखा अधिसूचित अधिकारी 
के पास निर्धारित अवधि में विहित रीति से नतो दाखिल किया और न ही आयोग द्वारा जारी कारण बताओ सूचना का कोई जवाब दिया. इस असफलता के लिए 
उन्होंने कोई कारण अथवा न्यायोचित्यता रखने की सूचना भी नहीं दी. अत: मुझे यह समाधान हो गया है कि अभ्यर्थी राघोबाई सूर्यबंशी प्रश्नाधीन निर्वाचन व्ययों 
का लेखा निर्धारित समयावधि के भीतर अधिनियम के अधीन अपेक्षित रीति में आयोग द्वारा अधिसूचित अधिकारी के पास दाखिल करने में असफल रहीं हैं तथा 
वे इस असफलता के लिये कोई उपयुक्त कारण या न्यायोचित्यता नहीं रखते हैं. तदनुसार अधिनियम की धारा 32-ग के प्रावधान अनुसार अभ्यर्थी राघोबाई 
सूर्यवंशी को निर्वाचन व्ययों का लेखा निर्धारित समयावधि के भीतर विहित रीति से विधि की अपेक्षानुसार दाखिल करने में असफल रहने के कारण तथा धारा 
32-ग (ख) में वर्णित कोई यथोचित कारण नहीं रखने के कारण इस आदेश की तारीख से 05 (पांच) वर्ष की कालावधि के लिये इस प्रकार चुने जाने तथा 
नगरपालिका का पार्षद होने के लिए निरहित घोषित किया जाता है. अधिनियम की धारा 32-ग की अपेक्षानुसार इस आदेश का प्रकाशन छत्तीसगढ़ राजपत्र में 
कराया जाए. 


6. यह आदेश छत्तीसगढ़ राज्य निर्वाचन आयोग की मोहर से तारीख 22 दिसम्बर, 2020 को जारी किया गया. 
हस्ता./- 


(राम सिंह) 
राज्य निर्वाचन आयुक्त. 





संचालक, मुद्रण तथा लेखन सामग्री, छत्तीसगढ़ द्वारा शासकीय मुद्रणालय, नवा रायपुर अटल नगर से मुद्रित तथा प्रकाशित - 2020. 


